

20 ta' Frar, 1959

Imħallfin:—

Is-S.T.O. Prof. A.J. Mamo, O.B.E., Q.C., B.A., LL.D.,  
President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Giuseppe Galea et.

versus

Oscar Calleja Mangion ne.

Taxxa tas-Suċċessjoni — Djun tal-Wirt — Art. 60 tal-  
Kap. 70.

*F'sistema ideali ta' tassazzjoni fuq il-wirt, it-taxxa ma jmissh'ex tolqot hliet l-attiv nett tal-assi, ċjoè dak li jibqa' wara li jiġi mnaqqas l-ammont kollu tad-djun u piż'jiet li jaggravaw l-assi. Imma fil-kamp tal-liġi pożittiva, il-liġi fiskali nafna drabi, għal skopi evidentement f'skali, tiddiskosta ruħha mill-prinċipji tad-dritt.*

*Hekk, għar-rigward tat-tnaqqis tad-djun fil-likwidazzjoni tal-valur tal-assi, għall-finijet tat-taxxa, il-liġi tagħna, b'hal liġijiet ta' pajjiżi oħra, tohloq sistema probatorju speċjali u rigoruż; billi teziġi illi d-dejn li jista' jtnaqqas għandu jkun ċert u likwidu, ta' data anterjuri għall-apertura tas-suċċessjoni; u hekk mhux biżżejjed illi d-dejn ikun twieled jew gie nkors qabel d'k id-data, imma wkoll li jkun allura ċert u likwidu; u ma jiġix imnaqqas jekk jiġi aċċertat biss b'sentenza li tingħata wara l-apertura tas-suċċessjoni.*

*Ukoll, hliet għal dawk li huma spejjeż tal-funerali u tal-aħħar marda tad-deċujus, li dwarhom għal ragunijiet ovvji l-liġi tikkuntenta li jiġu pruvati b'kull mod, basta soddisfacenti, wara l-mewt, mill-bqija, għar-rigward tad-djun l-oħra kollha, il-liġi teziġi l-forma skritta qabel il-mewt.*

*Ikun x'ikun, mbgħad, it-titolu tad-dejn, anki jekk att publiku, jew skrittura privata, jew dokument lehor, jew kotba tal-kummerċ, magħmulin qabel il-mewt, il-Kumm'issarju tat-Torxi Interni għandu d-dritt jissodisfa ruħu illi d-dejn ikun għadu jeżisti fiż-żmien tal-apertura tas-suċċessjoni.*

Il-Qorti:— Rat ir-rikors ta' Giuseppe, Domenico, Samuele u Concetta, aħwa Galea, li bih talbu illi, għar-raġunijiet esposti minnhom, din il-Qorti tirrevoka d-deċiżjoni mogħtija mill-Commissioner of Inland Revenue fi-20 ta' Novembru 1958, u tiddikjara u tiddeċidi illi s-somma ta' £698.10.6½ u l-ispejjeż ġudizzjarji, kanonizzati b'sentenza tal-Prim'Awla tal-Qorti Ċivili tal-Maestà Tagħha r-Regina fil-kawża "Salvatore Cumbo versus Francesca Galea" (817/1953), għandhom jiġ: ammessi bħala debiti u mnaqqsa mill-attiv tal-assi ta' Francesca Galea għall-finijiet tal-kalkolu tat-taxxa mponibbli fuq l-assi skond il-Kapitolu 70 tal-Liġijiet ta' Malta;

*Omissis;*

**Tikkunsidra;**

Il-fatti rilevanti jidhru li huma dawn. Francesca Galea, omm u awtrici tal-appellanti, kienet inkarigat lil ċertu Salvatore Cumbo biex jagħmlilha x-xogħol ta' rikostruzzjoni ta' xi bini ta' tagħha Bormla, bil-ftehim li hu jithallas mill-flus li tawtorizza l-War Damage Commission. Billi dan Cumbo ppretenda li l-imsemmija Francesca Galea ma kienetx hallsitu l-ammont kollha li kienet dahhlet mill-Kummissjoni, b'ċitazzjoni quddiem il-Prim'Awla tal-Qorti Ċivili tas-7 ta' Ottubru 1953 hu talab il-kundanna ta' tagħha għall-hlas "ta' dik is-somma li tiġi likwidata mill-Qorti", ekwivalenti għall-bilanċ tal-ammont totali mahruġ mill-Kummissjoni;

Il-konvenuta Francesca Galea opponiet dik it-talba, għaliex qalet illi hi kienet hallsitu dak kollu li kienet dahhlet mill-War Damage Commission għax-xogħolijiet eżegwiti minnu;

Waqt li dik il-kawża kienet miexja, Francesca Galea mietet, u l-ġudizzju gie trasfuż fil-persuna ta' Concetta Galea (waħda mill-appellanti prezenti) bħala eredi ta' tagħha;

L-imsemmija kawża nqatgħet fil-10 ta' Diċembru 1955, fis-sens illi l-Qorti llikwidat favur l-attur Cumbo is-somma ta' £698.10.6½, u kkundannat lill-konvenuta li thallas lilu

dik is-somma, bl-imghax legali mill-ġurnata tas-sentenza, u bl-ispejjeż;

Il-Commissioner of Inland Revenue rrifjuta d-deduzzjoni mill-assi tal-imsemmija Francesca Galea tad-dejn kanonizzat bl-imsemmija sentenza; għaliex irritjena illi dak id-dejn ma kienx ċert u likwidu meta grat it-trasmissjoni mponibbli, ċjoè meta mietet Francesca Galea fis-7 ta' Mejju 1954, u għalhekk dak id-dejn ma kienx jissoddisfa l-kondizzjonijiet li għad-deduzzjoni ta' djun minn assi ereditarju huma stabbiliti fl-art. 60 tal-Ordinanza dwar it-Taxxi tas-Suċċessjoni u Donazzjoni (Kapitolu 70 E.R.);

Din il-Qorti hi ta' fehma li r-rifjut tal-Kummissarju kien legalment ġustifikat;

F'sistema ideali ta' tassazzjoni fuq il-wirt, it-taxxa ma jmisshiex toqot h'ief l-attiv nett tal-assi, ċjoè dak li jibqa' wara li jiġi mnaqqas l-ammont kollu tad-djun u piżijiet li jaggravaw l-assi — "haereditas non est nisi deducto aere alieno". Izda fil-kamp tal-liġi pożittiva, il-liġi fiskali, kif qalet din il-Qorti fil-kawża "Bianchi vs. Galizia" (Vol. XXIX-I-999), "hafna drabi, għal skopi evidentement fiskali, tiddiskosta ruħha mill-principji tad-dritt". Għar-rigward tat-tnaqqis tad-djun fil-likwidazzjoni tal-valur tal-assi għall-finijiet tat-taxxa, il-liġi tagħna, bħal liġijiet ta' pajjiżi oħra, tohloq sistema probatorju speċjali u rigoruż. Kif jgħid il-Clementini, ċitat b'approvazzjoni minn din il-Qorti fil-kawża "Fenech vs. Galizja", 6 ta' Dicembru 1935, "si ammette che un debito possa giuridicamente esistere nei rapporti di diritto comune tra il creditore e l'eredità del debitore; ma ciò non pertanto, con presunzione "juris et de jure", la legge speciale sul registro lo ritiene inesistente per gli effetti della determinazione della tassa di successione, quando la sua certezza e la sua liquidità non possa essere giustificata con quei mezzi coi quali essa è venuta a creare un istituto probatorio tutt'affatto speciale per le passività ereditarie";

Dana, il-liġi tagħna tgħidu espressament. Infatti, l-art. 60 fuq imsemmi, wara li jispeċifika liema huma d-djun li jistgħu jitnaqqsu, jgħid:— "Provided that no allowance

shall be made, for the purposes of this section, for debts or encumbrances which are not in the absolute conditions above prescribed..... or which are not proved in the manner prescribed in paragraph (a) or (b)";

### Ikkunsidrat;

It-tezi tal-appellanti hija illi d-dejn in kwistjoni jikkwalifika ghad-deduzzjoni taht il-paragrafu (a), li jghid hekk: "In determining the value of an estate for the purpose of estate duty, allowance shall be made (a) for debts, liquidated and certain, and for encumbrances incurred or created before the opening of the succession, and arising from a public deed or acknowledged by a judgment";

Ghall-finijiet tal-interpretazzjoni ta' din id-dispożizzjoni huwa tajjeb li jiġi riportat it-test originali taghha, li kien jghid hekk:— "I debiti certi e liquidi ed i pesi, di data anteriore all'apertura della successione e risultanti da atto pubblico o da sentenza saranno ammessi in deduzione dall'asse ereditario nella liquidazione del valore imponibile dello stesso";

Issa, din id-dispożizzjoni, anki kieku (kontra r-regoli tal-interpretazzjoni tajba tal-ligi) kellha tingara wehedha, çjoè skonnessa mid-dispożizzjonijiet l-oħra tal-istess artikoli li magħhom tifforna skema jew sistema wiehed organiku u komplet, hi bizzejjed biex teskludi l-pretensjoni tal-appellanti. Infatti, hi teziġi illi d-dejn li jista' jitnaqqas għandu jkun "çert u likwidu, ta' data anterjuri għall-apertura tas-successjoni". Dan jimporta illi d-dejn mhux biss ikun twieled jew gie nkors qabel dik id-data, imma wkoll li jkun allura çert u likwidu. L-istess, Costantino Debono, citat mill-appellanti fin-nota tal-osservazzjonijiet tagħhom, jghid hekk:— "Oltre che legalmente esistenti, i debiti ereditari debbono essere certi e liquidi al momento dell'apertura successione. Secondo la opinione comune, formatasi in base alle numerose e conformi decisioni amministrative e giudiziarie, certo è il debito che sia sorretto da titolo legalmente valido, che non sia in alcun modo contestato nè subordinato a condizione, e la cui sussistenza non abbia bisogno di essere confermata, completata o purificata, in

modo che non possa menomamente dubitarsi della sua legale esistenza attuale e reale. Si ritiene unanimemente che il concorso di tali caratteristiche non comporti alcuna elasticità; di guisa che qualsiasi eccezione mossa dal debitore al tempo dell'apertura della successione tolga il carattere di certezza al debito, che pertanto non può mai venire dedotto, anche se nei termini per l'ammissione nel passivo sia rimasto accertato che la eccezione era assolutamente ingiustificata e del tutto dilatoria o capricciosa, e che invece il debito era legale e reale, e che l'obbligazione da cui esso nasceva era pienamente valida ed efficace”;

Huwa veru li dan l-awtur jikkunsidra din ir-rigidità eċċessiva, imma l-kritika tiegħu ma tnaqqas xejn mill-validità tal-interpretazzjoni li hu stess jistqarr komuni u unanimi. Hu jkompli jghid:— “Liquido è il debito il cui ammontare è precisamente determinato senza bisogno di ulteriori accertamenti, in modo che attualmente sia conosciuto per quanto sia esigibile..... I due requisiti della certezza e liquidità debbono coesistere al momento della apertura della successione” (L'Imposta di Successione, 1941, u p. 54-56, §27);

Issa, id-dejn in kwistjoni ma kienx u la ċert fis-sens fuq imsemmi, u lanqas likwidu fid-data tal-apertura tas-suċċessjoni ta' Francesca Galea. Dak iż-żmien hu kien għadu kontestat, u l-ammont tiegħu, kif ukoll l-eżistenza tiegħu, ma ġewx accertati hliel bis-sentenza li nġhatat żmien wara dik id-data;

Ikkunsidrat;

Meta, mbgħad, id-dispożizzjoni tal-paragrafu (a) tal-art. 60 fuq imsemmi tinqara, kif għandha, fil-kwadru tal-artikolu kollu, ma jibqgħax dubju illi, hliel għal dawk li huma spejjeż tal-funerali u tal-aħħar marda tad-decujus kontemplati fil-paragrafu (ċ), li dwarhom għal raġunijiet ovvjii l-liġi tikkuntenta li jiġu pruvati b'kull mod, basta soddisfacenti, wara l-mewt, mill-bqija, għar-rigward tad-djun “l-oħra kollha”, il-liġi teziġi l-forma skritta qabel il-mewt;

Fuq daqshekk ma hemmx divarju bejn il-ligi taghna u l-ligi taljana, li fuqha l-ligi taghna fl-artikolu in kwistjoni (salv dak li jinghad aktar il-quddiem) giet modellata. L-istess Debono fuq etat jghid:— "Agli effetti tributari è necessario che la legge esistenza dei debiti risulti da atto scritto, poichè la prova dalla legge tributaria sulla successione viene ritenuta del tutto sostanziale. E' inequivoco che essa ammetta la riduzione soltanto dei debiti gravanti l'asse ereditario, i quali risultino da documenti autentici anteriori all'apertura della successione" (ibid. p. 48-49, §23). U t-titoli mill-kotba li minnhom jirriżultaw id-djun jehtieg li jkunu daww tas-sattivament preskritti;

Fil-paragrafu (a) l-ligi ssemmi, naturalment bhala l-ewwel u l-aqwa, l-atti pubbliki u s-sentenza. Fil-paragrafu (b) l-ligi ssemmi l-iskrittura privata jew dokumenti oħra attendibbli. Fil-paragrafu (d) il-kotba tal-kummerè tad-debitur (èjoè tal-awtorità tas-suċċessjoni) miżmumin skond il-ligi. Anki d-djun jirriżultanti minn kambjalijiet jew "promissory notes", jehtieg li jkunu jidhru mill-kotba tal-kummerè tad-debitur, legittimament miżmuma, jew mill-kotba tal-kreditur;

Kif għar-rigward tal-iskritturi privati u dokumenti attendibbli oħra u tal-kotba tal-kummerè ma jistax ikun hemm dubju illi l-ligi tirriferixxi għal skritturi jew dokumenti u annotazzjonijiet ta' data anterjuri għall-apertura tas-suċċessjoni, hekk ukoll, għar-rigward tal-atti publiċi u s-sentenzi msemmijin fil-ewwel paragrafu, ir-riferenza hija biss għal daww ta' data simili;

Infatti, fil-ewwel lok, dan gie deciż digà drabi oħra minn din il-Qorti. Fil-kawża "Attard vs. Huber" (Vol. XXV-I-391) l-attriċi kienet talbet, in kontestazzjoni mat-Tezorer tal-Gvern, u għall-finijiet tad-deduzzjoni mill-assi ta' huha, illi dan l-assi jiġi dikjarat debitur lejha f'isimha proprju ta' £300 għal self "brevi manu" u bl-imghax, u ta' £200 oħra lejha huha ieħor għal self "brevi manu" bl-imghax. Il-Qorti ammettiet għad-deduzzjoni l-ewwel ammont, "li dehrilha li kien jista' jinghad li jirriżulta sija pure mhux direttament, minn att pubbliku ta' data qabel il-mewt", u rrifjutat id-deduzzjoni għall-ammont l-ieħor,

li ma kienx jirrizulta la minn att publiku, la minn sentenza, u lanqas min skrittura privata jew dokument ieħor. Dan non ostanti illi dan it-tieni dejn għall-finijiet purament civili gie pruvat eżistenti, u non ostanti li, kif intqal, il-kawża saret apposta fil-kontestazzjoni tat-Teżorier u bl-iskop preċiż tad-deduzzjoni. Kieku, kif jippretendu l-appellanti, sentenza wara l-mewt li tikkonstata d-dejn hi minnha nnfisha biżżejjed biex id-dejn jitnaqqas, kieku dik is-sentenza ta' din il-Qorti hi assolutament inspjegabbli;

Aktar formalment il-kwistjoni legali giet definita minn din il-Qorti fil-kawża "Fenech vs. Galizia", maqtugħa fis-6 ta' Diċembru 1935. Id-deċujus kien f'hajtu ssellef elf lira minn għand ħuh Salvatore Fenech għall-finijiet tal-kummerċ. Wara l-mewt tad-deċujus, Salvatore Fenech għamel kawża fejn kellu anki parti t-Teżorier tal-Gvern, u din il-Qorti ddikjarat li tassew l-attur kien silef l-imsemmin £1000 lid-deċujus. B'dan kollu, fuq ir-rikors tal-istess Salvatore Fenech u l-eredi l-oħra, li bih appellaw mid-deċiżjoni tat-Teżorier, li rrifjuta jnaqqas dak id-dejn għall-finijiet tax-taxxa, din il-Qorti, bis-sentenza tagħha tas-6 ta' Diċembru 1935, ɔaħdet it-talba tar-rikorrenti, wara li qalet hekk:— "Din is-sentenza (ɔjoɔ dik li biha l-assi tad-deċujus kien gie dikjarat debitur ta' £1000 għall-imsemmi self) giet mogħtija wara l-mewt, u ɔ-ɔertezza tad-debitu giet konstata b'dik is-sentenza, li għall-finijiet tal-liġi fuq it-taxxa tas-suċċessjoni ma għandha ebda forza, għaliex, kif ingħad, huwa espressament dispost fil-liġi li l-kreditu għandu jkun kanonizzat b'sentenza qabel il-mewt, jew is-sentenza wara l-mewt għandha tkun bażata fuq dokumenti magħmula qabel il-mewt";

L-appellanti jissottomettu illi din is-sentenza għandha tiġi "skartata", għax bażata fuq il-liġi taljana, li hi differenti. Issa, huwa veru illi għar-rigward tal-paragrafu (a) tal-liġi tagħna hemm differenza ta' lokuzzjoni, fis-sens illi, mentri fi' liġi tagħna jingħad li jitnaqqsu "i debiti certi e liquidi ed i pesi di data anteriore all'apertura della successione e risultanti da atto pubblico o da sentenza.....", fil-liġi taljana tal-1877 kien jingħad illi jitnaqqsu "i debiti ɔerti e liquidi risultanti da atto pubblico o da sentenza di data anteriore all'apertura della successione". Izda ma





dejn hemm indikat, u ċjoè l-ewwelnett ta' debiti ċerti u likwidi u pizijiet, ta' data anterjuri għall-apertura tas-suċċessjoni, li jirriżultaw minn att publiku jew minn sentenza. Skond din id-dispożizzjoni, id-debiti għandhom ikunu ta' data qabel ma tinfetaħ is-suċċessjoni, u għalhekk il-kuntratt jew is-sentenza għandhom ikollhom data anterjuri għall-apertura tas-suċċessjoni; diversament, din id-dispożizzjoni tiġi in kuntrast ma' dik li hemm fil-paragrafu ta' wara; u mhux preżumibbli illi l-legislatur kien sejjer jagħmel inkongruwenza simili". F'dik il-kawża ġew ammessi għad-deduzzjoni — mhux taht il-paragrafu (a), għad li sadattant kien hemm ġa sentenza oħra li kkanonizzat id-dejn u li kienet saret fil-kontestazzjoni tal-Kollettur, iżda taht il-paragrafu (b) — dawk biss fost id-djun reklamati li l-Qorti dehrilha li kienu ċerti u likwidi qabel il-mewt "u" li kienu jirriżultaw minn dokumenti attendibbli ta' data wkoll anterjuri;

Minn dan kollu jidher illi din il-Qorti, dejjem, fil-każijiet kollha li ġew quddiemha, adottat l-istess interpretazzjoni tad-dispożizzjoni tal-liġi in kwistjoni. Fil-każ preżenti, lanqas l-appellanti stess ma jippretendu illi d-dejn kien jirriżulta minn xi dokument anterjuri għall-mewt ta' Francesca Galea. Li qabel dik id-data dak id-dejn ma kienx la ċert u lanqas likwidu, ġie diġà dimostrarat. Fil-kawża maqtugħa bis-sentenza posterjuri, invokata minnhom, il-Kummissarju ma kellu ebda parti;

L-interpretazzjoni nvokata mill-appellanti mhux biss iġġib assurdità mad-dispożizzjoni tal-paragrafu (b), iżda tissovverti għal kollox is-sistema ta' rekwiżiti li l-liġi tip-preskrivi għad-djun kollha. Għalhekk ikun rikjest illi d-debiti jkunu jirriżultaw minn skrittura privata jew dokumenti attendibbli, u per dippju illi, f'dan il-każ, ikun hemm sentenza pronunċjata fil-kontradittorju tal-Kummissarju; għalfejn ikun hemm bżonn illi d-debiti tal-kummerċ ikunu ġustifikati bil-kotba tal-kummerċ tad-decujus miżmumin regolarment skond il-liġi, jekk mbgħad, dejn li ma jirriżulta minn ebda kitba jew dokument, jew li ma hu registrat fl-ebda ktieb tal-kummerċ, jista' jiġi ammess bis-sempliċi espedjent illi l-persuni nteressati jirrikonoxxuh, wara l-mewt, b'att publiku, jew jammettuh f'simulakru ta' kawża

u minghajr ebda ntervent tal-Kummissarju? Huwa sempliċement *assurd* li l-ligi tiġi nterpretata b'mod li djun merament verbali u incerti u illikwidi qabel il-mewt jitqiesu li ġew trattati aħjar min djun ċerti u likwidi li jirriżultaw minn skrittura privati, jew kotba tal-kummeré debitament miżmuma fil-hajja tad-deċujus, u li jikkreaw preżunzjoni tal-awtentiċità u l-ġenwinità tagħhom ta' prova kuntrarja. Biex il-logika tas-sistema kollu ma tiġix distrutta, jeħtieġ tabilfors illi l-artikolu jkun miftiehem f'sens li jagħti tifsir lill-ordni ġerarkiku tat-titolu li minnhom id-djun jirriżultaw, ċjoè:— (a) Jew att publiku jew sentenza anterjuri għall-apertura tas-suċċessjoni, li dwar l-awtentiċità tagħhom normalment ma jistax ikun hemm suspett. Jekk jonqsu dawn, allura (b) skrittura privata jew dokument attendibbli, similmment ta' data anterjuri, purkè li, jekk mhux aċċettati mill-Kummissarju, id-dejn jiġi aċċertat b'sentenza mogħtija fil-kontestazzjoni tiegħu, (ċ) jew, fil-każ ta' debiti tal-kummeré jew debiti kambjarji, dawn ikunu reġistrati fil-kotba tal-kummeré miżmuma skond il-ligi;

Għar-rigward ta' dawn l-aħħar debiti, il-ligi timponi essenzjalment ir-rekwizit tar-reġistrazzjoni fil-kotba tal-kummeré, ammenokkè l-eżistenza tagħhom ma tkunx pruvata bil-mod preskritt fil-paragrafi (a) jew (b). Issa, ma jagħmelx sens illi, fil-waqt li l-ligi timponi r-reġistrazzjoni fil-kotba, jew, jekk ma hemmx din, li jkun hemm skrittura privata jew dokument attendibbli dwarhom, "u" ma' dawn sentenza in kontradittorju tal-Kummissarju, fl-istess hin (kieku kienet tajba t-tezi tal-appellanti) il-ligi iddispensat minn dan kollu u ammettiet l-istess id-deduzzjoni sempliċement fuq kuntratt magħmul mill-interessati wara l-mewt;

Dawn l-inkongruwenzi ma humiex rimedjati, kif jis-sottomettu l-appellanti, bl-art. 63, li jipprovdi illi, "biex jista' jsir it-tnaqqis tad-djun mill-assi tal-mejjet, jeħtieġ li fil-fehma tal-Kummissarju d-djun jeżistu ikun x'ikun it-titolu li minnu jidhru li ġejjin". Kif jidher ċar, dan ir-rimedju huwa "addizzjonali" għad-dispożizzjonijiet preċedenti, u mhux "sostitutiv" tagħhom. Kieku waħdu kien biżżejjed, l-art. 60 jista' jitqies soppresst għal kollox. Meta fil-Kunsill tal-Gvern, waqt id-diskussjoni tal-abbozz ta' din il-ligi, xi membri osservaw illi, in vista tal-kondizzjonijiet

preskritti fl-artikoli ta' qabel, din id-dispożizzjoni l-oħra ma kienetx tidher neċessarja, il-Crown Advocate wieġeb hekk:— "Si è osservato che non sembra esservi ragione di questo accumulamento di garanzia; io però ritengo che, specialmente in materia di imposte, le garanzie dell'erario, come le precauzioni, non sono mai superflue; molto più che l'astuzia ed anche il coraggio degli uomini, quando si tratta di evadere i diritti dell'erario, sembrano acuminarsi e rinvigorire" (Debates, XXXIX, 384);

Ikun x'ikun it-titolu tad-dejn, anki jekk att publiku, jew skrittura privata, jew dokument ieħor, jew il-kotba tal-kummerċ, magħmulin qabel il-mewt, il-Kummissarju għandu dritt jissodisfa ruħu illi d-dejn ikun għadu jeżisti fiż-żmien tal-apertura tas-successjoni. Fit-tieni lok, anki kuntratti jew sentenzi, jew dokumenti oħra, ta' qabel il-mewt, "potrebbero essere l'effetto di collusione, sia del defunto che dell'erede, con altre persone, per eludere, sia pure in parte, gli obblighi verso l'amministrazione, ed è il Tesoriere che dev'essere soldisfatto che quel documento non sia effetto di collusione, nè strumento di evasione" (ibid.);

Dan kollu qieghed jinghad, naturalment, a propożitu tal-interpretazzjoni tal-liġi in generali, u mingħajr ebda rifless għar-rigward tad-dejn partikulari in kwistjoni, li l-Qorti ma għandhiex ebda raġuni biex taħseb li ma hux ġenwin. Il-fatt, anzi, li dan id-dejn gie strenwament konstatat, tant mid-decujus sakemm baqgħet haġja kemm mill-eredi wara mewtha, juri l-kuntrarju. Izda l-Qorti hi mitluba li tagħti nterpretazzjoni tal-liġi, li ma saretx għal dan il-każ in partikulari. Hi għandha tara jekk id-dejn in kwistjoni jissoddisfax ir-rekwiżti ta' forma tassattivament preskritti mill-liġi għad-deduzzjoni tad-djun. Talvolta, irrimedju tal-appellanti qieghed fl-art. 48 li (appunt u biex jovvja għall-każijiet ġenwini ta' "hardship") jagħti setgħa lill-amministrazzjoni li tagħti ċerti eżenzjonijiet, u li, kif il-Qorti giet incidentalment mgħarrfa waqt it-trattazzjoni, gie li gie wżat f'każijiet bħall-preżenti, ta' djun li, għad li ma jikkwalifikawx "stricto jure" għad-deduzzjoni, huma b'dan kollu veri u reali;

Għal dawn il-motivi, din il-Qorti tiġhad it-talba tar-rikorrenti u tikkonferma d-deċiżjoni tal-Kummissarju tat-Taxxi Interni; spejjeż mingħajr taxxa, nief id-dritt tar-Registru, li jiġihallas mir-rikorrenti.

---